

L-Erbgħa

It-Tieni ġimġha tas-salterju

V. O Alla, ejja eħlisni.

R. Mulej, fittex għinni.

Glorja. Kif kien mill-bidu. Hallelujah.

INNU

1.

Nieżla x-xemx, b'tislima ġelwa
lill-ġħoljet, għelieqi w baħar,
u bil-wegħda li filgħodu
tergħa' żżurna biex tferraħna.

2.

Ftit ħin ieħor tgħib, u d-dalma
tgħatti l-art bi star sewdieni;
jieqfu l-ħsejjes, taqa' l-ħedla,
u l-għajnejn fl-irqad jingħalqu.

3.

Iżda waqt li s-skiet isaltan
u l-mistrieħ kulħadd ifitħex,
qalbna tishar u tixtieq,
o Mulej, li tgħasses fuqna.

4.

Inti tibqa' thaddem fina
ġid it-tama w dawl il-fidi;
il-Verb tiegħek jibqa' magħna
biex idawwal dlamijietna.

5.

Huwa x-xemx li dejjem tiddi,
qatt ma titla', qatt ma tinżeł;
lilu d-dinja tixtieq tilbes,
bħalma jlibbes bih lis-sema.

6.

Dan id-dawl, Missier, agħtina,
ħa nitgħaxxqu bih għal dejjem,
għat-tifħir tal-glorja tiegħek,
t'Ibnek Sidna w ta' l-Ispirtu. Amen.

SALMODIJA

Ant. 1 Nistennew it-tama hienja u d-dehra tas-sebħ tas-Salvatur tagħna.

L-Għid: Thallux qalbkom titħawwad; biss emmnu fija, hallelujah.

Salm 61 (62)

F'Alla biss il-mistrieħ ta' ruħi; *
mingħandu biss tiġini s-salvazzjoni.
Hu biss il-blata u s-salvazzjoni tiegħi, *
hu l-kenn tiegħi; xejn ma jċaqlaqni.

Kemm se ddumu teħduha kontra wieħed waħdu, †
biex taqilbu il-koll flimkien, *
bħal čint qed jiġgarraf, bħal ħajt qed jaqa'?
Hsiebhom biss biex iwaqqgħuh mill-għoli tiegħu; †
iħobbu l-gideb; *
b'fommhom ibierku, imma f'qalbhom jisħtu. –

F'Alla biss il-mistrieħ ta' ruħi, *
għax mingħandu tigħiġi t-tama.
Hu biss il-blata u s-salvazzjoni tiegħi, *
hu l-kenn tiegħi, xejn ma jċaqlaqni.

F'Alla s-salvazzjoni u l-ġieħ tiegħi; *
hu l-blata qawwija tiegħi, u l-kenn tiegħi f'Alla.
Ittama fih f'kull żmien, o poplu; †
iftħu qalbkom quddiemu. *
Alla hu kenn għalina!

Duħħan biss huma l-bnedmin, *
gidba huma wlied il-bniedem.
Fil-miżien 'il fuq jogħlew, *
eħxeff mid-duħħan il-koll flimkien.

Isserrħux raskom fis-serq, *
tittamawx fi ħwejjeg maħtufa;
imqar jekk joktor l-ġħana, *
torbtux qalbkom miegħu.

Haga waħda qal Alla; *
jien dawn it-tnejn tgħallim:
li “l-qawwa hi ta' Alla”, †
u li “tiegħek, Sidi, hi t-tjieba.” *
Għax int tagħti ‘l-kulħadd skond għemilu.

Ant. Nistennew it-tama hienja u d-dehra tas-sebħ tas-Salvatur tagħna.

Ant. 2 Idawwar Alla għal fuqna d-dija ta' wiċċu, u jberikna.

L-Għid: Ifaħħruk il-popli, o Alla, jithennew bis-salvazzjoni tiegħek, hallelujah.

Salm 66 (67)

Iħenn għalina Alla, u jberikna; *
idawwar għal fuqna d-dija ta' wiċċu!

Biez jingħarfu fuq l-art triqatek, *
fost il-ġnus kollha s-salvazzjoni tiegħek.

Ifaħħruk il-popli, o Alla, *
ifaħħruk il-popli kollha.

Jithennew il-ġnus u jgħannu bil-ferħ, †
għax triegħi l-popli bis-sewwa, *
u l-ġnus fuq l-art inti tmexxihom.

Ifaħħruk il-popli, o Alla, *
ifaħħruk il-popli kollha.
L-art tat il-frott tagħha; *
iberikna Alla, Alla tagħna!
Iberikna Alla, u tibża' minnu *
l-art kollha, minn tarf għall-ieħor!

Ant. Idawwar Alla għal fuqna d-dija ta' wiċċu, u jberikna.

Ant. 3 Kollox bih kien maħluq, u kollox bih qiegħed iżomm.

L-Għid: Sebħu jiksi s-smewwiet, foħritu tiksi l-art, hallelujah.

Kantiku (Kol 1,12-20)

Roddu ħajr lill-Missier, †
li għamilkom denji *
li tissieħbu fil-wirt tal-qaddisin
fis-saltna tad-dawl.
Hu ġelisna mill-ħakma tad-dlam, *
u daħħalna fis-saltna ta' Ibnu l-għażiż,
li bih għandna l-fidwa, *
il-maħfra tad-dnubiet.

Hu x-xbieha ta' Alla li ma jidhirx, *
il-kbir fost il-ħlejjaq kollha;
għax bih kien maħluq kollox, *
fis-sema u fl-art,
dak kollu li jidher †
u dak kollu li ma jidhirx, *
tronu u ġakmiet, prinċipati u setgħat.

Kollox bih u għalih kien maħluq, †
hu qabel kollox, *
u kollox bih qiegħed iżomm.

Hu r-Ras tal-Ġisem, li hu l-Knisja; †
hu l-bidu, il-kbir li qam mill-imwiet, *
sabiex ikun hu l-ewwel f'kollox. –

Fih għoġobha tgħammar
il-milja kollha tad-divinità, *

fih Alla għoġbu jerġa' jħabbeb kollox miegħu,
u bid-demm tiegħu, imixerred fuq is-salib, *
ġieb is-sliem permezz tiegħu fis-sema u fl-art.

Ant. Kollox bih kien maħluq, u kollox bih qiegħed iżomm.

LEZZJONI QASIRA 1 Pt 5,5b-7

Thażżmu, ilkoll kemm intom, bl-umiltà lejn xulxin, għax Alla jiqfilhom lill-kburin, imma jagħti l-grazzja tiegħu lill-umlji. Kunu mela umli taħt l-id setgħana ta' Alla, biex hu jerfagħkom meta Jasal il-waqt. Ixhtu fuqu l-ħsibijiet tagħkom kollha, għax hu jaħseb fikom.

RESPONSORJU QASIR

R. Bħal ħabba ta' l-għajnejn, * Ħarisma, Mulej. Bħal ħabba.

V. Għad-dell ta' ġwenħajk kenninna. * Ħarisma, Mulej. Glorja. Bħal ħabba.

Ant. tal-kant. ta' Marija Uri, Mulej, il-qawwa ta' driegħek; xerred l-imkabbra u għolli ċ-ċkejkknin.

Ruħi tfaħħar il-kobor tal-Mulej, *
u l-ispirtu tiegħi jifraħ f'Alla s-Salvatur tiegħi,
għax hu xeħet għajnejh
fuq iċ-ċokon tal-qaddejja tiegħu. *
Iva, minn issa 'l quddiem
kull nisel jibda jsejja hienja.
Għax is-Setgħani għamel miegħi ħwejjeġ kbar; *
qaddis hu l-isem tiegħu.
Il-ħniena tiegħu tinfirex f'kull żmien *
fuq dawk li jibżgħu minnu.

Hu wera l-qawwa ta' driegħu, *
ixerred lil dawk li huma mkabbra f'qalbhom.
Niżżej is-setgħana minn fuq it-tron tagħhom, *
u għolla ċ-ċkejkknin.
Mela b'kull ġid lil min hu bil-ġuħi, *
u l-għonja bagħathom 'il barra b'xejn.

Ha ħsieb Iżrael, qaddej tiegħu, *
għax ftakar fil-ħniena tiegħu
- bħalma wiegħed lil missirijietna - *
b'rīżq Abraham u nislū għal dejjem.

Glorja ...

Ant. tal-kant. ta' Marija Uri, Mulej, il-qawwa ta' driegħek; xerred l-imkabbra u għolli ċ-ċkejkknin.

PREĆI

Ngħajtu bil-ferħ lil Alla tagħna, għax tassew jithenna ħafna meta jiftaħ idej u xerred il-ġid fuq il-poplu tiegħi. Nitolbu bil-ħeġġa kollha ta' qalbna:
Mulej, kattar fuq kulħadd il-grazzja u s-sliem tiegħek.

Alla ta' dejjem, elf sena huma quddiemek bħall-jum tal-bieraħ, li għadda:

- fakkarna li ħajnejta fuq l-art hi bħal warda li tiftaħ filgħodu u tidbiel sa filgħaxija.

Qassam bil-kotra l-manna lill-poplu tiegħek, biex ma jbatix il-ġuħi:

- aqħtiħ l-ilma ħaj, biex qatt iżjed ma jagħmel bih l-ghax.

Aqħmel li l-fidili tiegħek jaħsbu fil-ħwejjeġ tas-sema u jfittxu lilhom:

- għinhom biex il-ħin kollu tagħhom, sew ta' ħidma sew ta' btala, jgħadduh għall-għorja tiegħek.

Ibagħtilna temp tajjeb u f'waqtu għall-art, ħa tkattrilna l-frott tagħha:

- biegħed minna kull ħsara u xerred il-barka tiegħek fuq djarna.

Uri wiċċek lil ħutna l-mejtin:

- mexxi wkoll lilna lejn id-dehra hienja ta' sebħek.

Missierna

Talba

O Alla, li ismek qaddis u tħubitek imfaħħra minn nisel għal nisel, ilqa' t-talb umli tal-poplu tiegħek, u aqħtiħ li jxandar bla heda t-tifħir tal-kobor tiegħek. B'Ibnek.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Amen.